АПАВЯДАННІ 





Цюцік 

Ён нарадзіўся ў лесе, у двары таго дзядзькі, што 
пільнуе лес. Спачатку нічога не бачыў і ніяк не 
называўся,-- жыў сабе вобмацкам, ды ўсё. Было 
нешта вялікае, калматае, цёплае, у чым ён хаваўся 
разам са сваім чорным казытлівым чмысікам; там 
жа была нейкая соска з крынічкай цёпленькага ма- 
лака; а нешта вялікае, добрае грэла цюціка, абнюх- 
вала і лізала, пяшчотна і многа. Было яшчэ нешта 
другое -- маленькае, цёпленькае; яно тоўхалася з 
ім разам у пушыстай аўчыне і, заблудзіўшыся, дар- 
ма намагалася адабраць у яго соску з малаком і ўсё 
мармытала, усё пахныквала... 

Пасля цюцік стаў бачыць і ўцяміў, што тое вялі- 
кае нешта з пушыстым цёплым кажухом і соскамі -- 
гэта яго мама, калматая сука Муха, а цёпленькі 
мармытун -- брат, такі самы шчанюк, як і ён. З 
ім разам цюцік ссаў матку, пасля хлябтаў малако з 
чарапка, гуляў на двары і ў будзе на саломе. 

І ніколі яму на цямок не ўзышло, што з ім будзе 
далей. 

Аднойчы маці недзе пабегла, а яны з братам ся- 
дзелі ў будцы і глядзелі на двор. Церушыў дождж, 
на будку капала з яліны, і не хацелася нават носа 
высаджваць на двор. 

Цераз леснікову сядзібу, дарогай, ехалі фурман- 
кі з дровамі. Дзядзькі спыняліся каля студні і паілі 
коней. Яны цмокалі на шчанят у будцы, гаварылі 
пра іх, але ніхто не чапаў. 

А пасля дык едзе адзін толькі дзядзька на сівай, 
пацярушанай грэчкай, кабыле. Спыніўся каля студ- 
ні, раскілзаў сваю здыхатую ды давай цягаць ёй 
ваду вагой у старое заплеснелае карыта. П'е Сіўка, а 
дзядзька падсвіствае ёй і глядзіць на шчанят. Пасля 
гэта -- шлэп, шлэп у лапцях -- падышоў да буды. 

22 1-і,-- кажа,- якія харошанькія! 

Усадзіў у буду руку і пагладзіў іх, прыгаворва- 
ючы: «Цюценькі, цюцькі...» За каршэнь выняў цю- 
ціка з буды, узяў на рукі, пагладзіў, пагаварыў, 
зноў палажыў, а сам пайшоў у хату. 

З хаты выйшлі яны ўдвух з дзедам Арцёмам. 

. Я ж кажу, чалавеча,-- гаварыў дзед,- бяры 
хоць абодвух, балазе і сукі няма. 

-2 Дзе там, дзеду, абодвух,-- адказаў дзядзька,- 
будзе мне і з адным моташна. Баба ў мяне драпеж- 
ная, сама ніяк не наесца. 

2. Эй, а што ж ты? Мужчына, я ж кажу, як той 
мядзведзь, а бабы баішся. 

-- Якое там, дзеду! Воўк сабакі не баіцца, але не 
хоча звягі слухаць. 

- Яжікажу - часцей нос падціраў бы. 

-- А ўжо ж неяк там будзе. 

-- Дык у што ж ты яго возьмеш, чалавеча? 

-- Мяшэчак вось... 

І дзядзька зняў з воза мокры мех з рэшткамі 
сена. 

-- Дзяржы ж, т'каля. Я ж кажу -- ядуць усё, 
як старыя, і ў роце чорна: злосныя. 

Дзед выняў цюціка, расшчаміў яму зубы, паказ- 
ваючы дзядзьку цюцікаў чорны рот, і апусціў шча- 
нюка ў мех. Мех завязалі, і цюціку зрабілася цём- 

на. Дзядзька закурыў з дзедам з бараняга капшука, 
сунуў яму нейкую нуду на махорку, прывязаў мех 
на дровах і паехаў. : 

Была позняя, шэрая восень, гразка, і на звілістых 
лясных дарогах -- глыбокія выбоі. Дровы моцна ка- 
лывала і трасло, мех качаўся на паленах. Цюціка ў 
мяху кідала ўва ўсе бакі; у цемры ён тоўхаўся носам 
у бясконцае мокрае палатно і жаласна пахныкваў. 

Лесам, лесам, пералескамі -- і дзядзька выехаў 
на шырокі гасцінец. На глыбокім пяску перастала 
трасці. Цюцік супакоіўся, сагрэўся трошкі і заснуў. 

Дахаты дзядзька прыехаў позна. Мокры, ацэп- 
лы, галодны. Распрог сваю Сіўку, упусціў яе ў хлеў, 
узяў на адну руку мокры хамут з шорамі, а ў дру- 
гую -- мяшок з цюцікам і пайшоў у хату. Там сабе 
лямпачка свеціць, цёпла, і дзеці яго, Міхась і Воль- 
ка, гэтак радыя будуць пярэстаму цюціку!.. 

-- Што гэта, дзеці? -- усміхаецца дзядзька, 
прыўзняўшы руку з мяшком.-- Можа, шышкі яло- 
выя або шэранькі зайка? Не, гэта вось што! 

І дзядзька вытрас цюціка на падлогу. 

22. Сабачка! Мама, сабачка! -- закрычалі Міхась 
і Волька.-- Ах ты, наш малышок! Цюценька мой, і 
лапкі рабенькія, сыценькі, цёплы... Мама, дай яму 
малачка! У кошчын чарапок! 

2. Яшчэчаго небыло,-- аказалася маці.-- Мала 
яшчэ, што галубоў гіблота, дык новую трасцу пры- 
валок. Дальбог, і гэтага звяду! Не бачыла смуроду! 

2 От ты сціхні,-- адказаў ёй бацька.-- Якраз 
табе хлеба не хопіць. Заецігнула. Есці лепш давай! 

Ён распрануўся і сеў каля стала. Волька пады- 
шла да яго, палажыла яму ручкі на калені і спыта- 
ла, пазіраючы ў вочы: 

С. А што мы яму, тата, есці будзем даваць? 

2. От, пакуль малачко будзе хлябтаць, а потым 
бульбу свіную. Гэтак, як Курцік, памятаеш? -- ад- 
казаў тата і пагладзіў Вольку па галоўцы. 

2. Пэўна,-- аказалася ад печы мама.-- Свіную 
бульбу. А потым заколеш яго. На вось, жары! -- 
паставіла яна на стол капусту. 

Але бацька ўстаў і пайшоў да паліцы, на якой ста- 
ялі збанкі з малаком, завешаныя зрэбнай полачкай. 

/- Хаця ж поўнага не пачынай, каб цябе ліха 
заела! Дай я сама! 

А першы з краю збанок якраз быў поўны. Хацеў 
бацька ўзяць яго, на злосць бабінай звязе, але па- 
думаў і ўзяў пачаты. Міхась падставіў кошчын ча- 
рапок, тата наліў малака, узяў цюціка за каршэнь 
і ткнуў мызачкай у малако. І малыш пачаў прагна 
хлябтаць. 

Міхась і Волька падскаквалі ад радасці і смя- 
яліся на ўсю хату. Тата паджургваў сваю пасалом- 
леную чупрыну і таксама смяяўся. 

А той, за каго пасварыліся -- галодны цюцік з 
рабенькімі лапкамі,-- хлябтаў, разгірачыўшыся, і 
толькі пачмыхваў, павільваў тоўстым хвосцікам і 
ўвачавідкі таўсцеў. 


З 


Маму звалі цётка Алена. 

І вось гэтую зіму нешта дрэнна куры нясліся ў 
цёткі Алены. Адна марока. Выпусціць яна іх з пад- 
печка, хопіць адну-другую за крыллі, памацае ды 
лаецца: 

-- А каб вае каршун падзёр! Адно павыядаліся, 
як копы! 

Шэраму пеўню пападала па пер'і, і, адскочыўшы- 
ся, ён нездаволена кудкудыкаў, не ведаючы, чаго 
яна хоча -- дурная баба... 

-- Агрызайся яшчэ, ціпун табе на язык, жара- 
бец ты! 

На «шчадра» цётка Алена накарміла іх куццёй у 
вялікім абручы з кадушкі, і неўзабаве Драпясцень- 
кая выйшла з падпечка, скочыла на лаву і на ўсю 
хату раскудахкала, што яна зняслася. Мама пасла- 
ла Міхася пад печ з газоўкай. 

-- Ёсць! -- крыкнуў Міхась.- У гэтым куточ- 
ку яйцо, а ў гэтым яшчэ адна сядзіць, жоўтая! 

Ад крыку яго закалыхаўся агеньчык газоўкі і 
цёмныя цені, а курыца спалохана паклявала гала- 
вой і кудахнула. 


2. Ну, вылазь, а то спудзіш яе! -- гукнула маці 
пад печ, і Міхась вылез на хату. 
2 Мне зварыш, мама, мне! -- затупала Волька. 


А Міхасю проста хацелася самому кудахкаць ад 
радасці. Ён падсунуў яечка цюціку пад нос. Шча- 
нюк панюхаў яго, завіляў хвосцікам і аблізаўся. 

2. Яшчэ чаго не было! -- крыкнула мама.-- На- 
вучы, бацькаў сынок! Дай сюды яйцо! А ты вон, 
здыхата! 

Мама адшпурнула цюціка нагой. ІШЦчанюк за- 
плакаў і лёг у сваім кутку. 

Плакаць яго навучыла цётка Алена. Так з сама- 
га рання і лічы, што як дзядзькі дома няма, дык і 
паплачаш. І каб сказаў было за што! Хоць бы на- 
доечы. Знайшоў ён у каморы пад скрыняй палаві- 
ну каравай халявы ад старога валёнка і панёс яго 
дзе-небудзь лепш перахаваць. А цётка стрэла яго ў 
сенях і дала прачуханца махрамі. А тут, як наліха, 
з кожным днём усё цікавей рабілася пашукаць што- 
небудзь, знайсці ды занесці ў лепшае месца. І заўсё- 
ды амаль спаткаешся з гаспадыняй і яе пякучымі 
махрамі... 

Цётка нібы знарок шукала прычыны, каб звесці 
цюціка. І такі знайшла. 

Аднойчы яна выпусціла курэй з падпечка, а 
сама пайшла недзе з бязменам, прычыніўшы дзве- 
ры. Малых не было дома: Міхась пайшоў у школу, 
а Волька да свае сяброўкі Тоні. А сам дзядзька па- 
ехаў у млын. Цюцік убег у кухню пагрэцца, а пас- 
ля - нюх, нюх, нюх,-- пад печ. А там тры яечкі, 
такія самыя, як Міхась панюхаць даваў -- цёплень- 
кія, гладзенькія. Цюцік узяў адно асцярожненька ў 
зубы, панёс. 

22 О, гэта дык але! -- стрэла яго ў сенях цётка. 
Схапіла цюціка за хвост, развязала другой рукою 
фартух і давай яго сцябаць, прыгаворваючы: « А я 
табе! А я табе!» А цюцік крычаў на ўвесь свет. Цёт- 
ка вынесла яго на двор і шпурнула цераз плот на 
мерзлую раллю. 

Снегу было няшмат, і цюцік выбіў лапку. За- 
енчыў, заплакаў. Пасядзеў, палізаў больку, хацеў 
ісці, але толькі ступіць -- заенчыць зноў. І ён па- 
чыкіляў: тры з палавінай, тры з палавінай... Плот 
быў новы і зусім шчыльны. Як ні намагаўся цюцік 
ушыцца на свой двор -- не было нават малое дзірач- 
кі. Тры з палавінай, тры з палавінай... «Ы-хы-хы! 
Ы-хы-хы!..» Пасля плот кончыўся, а навокал усё 
снег ды снег, а па снезе паскрэбвае сярдзіты вецер. 

Чыкіляў, чыкіляў цюцік і апынуўся пад нейкім 
гумном. З дзядзькавага хутара, сам таго не веда- 
ючы, ён прычыкіляў у вёску. Пачынала шарэць. 
Цюцік кульгаў па вуліцы і пахныкваў. Падышоў да 
нейкіх варот, цікнуў спаднізу і палез на падворак. 
Пуста навокал, і сені зачынены. У наступных дзвя- 
рах у куточку была дзірка, для ката. Цюцік паню- 
хаў і палез. Цёмна. Нюх, нюх, нюх... Адна толькі 
шорсткая кастрыца. А потым раптам -- шшух! - 
і паляцеў кудысьці старчма. Стукнуўся аб нешта 
цвердае, вострае, перакуліўся і ўпаў на сырое ка- 
менне. Пабіў лабаціну, спіну. Плакаў, плакаў, як 

той бедны Якаў, і ўсё яму пан бог аднакаў. Тады 
ён змоўк і прыслухаўся: ціхенька, цёмна, толькі 
пахне квашанай капустай і сырою бульбай. У кутку 
шарганулася нешта па дошках, а пасля запішчалі, 
зацяўкалі пацукі. 

«Ну,-- падумаў цюцік,- прападу я тут за ні- 
шчымны квас...» 

У Габрусёвых у хаце была толькі бабка Хвядо- 
ся. Шарую гадзіну спраўляла сабе ды паглядала ў 
вокны, што гэтак позна, а хатніх - няма ды няма. 
Яны пайшлі да малатарні да Якіма -- і Сцяпан, і 
Настуля, і Рыгорка. 

-. А-а, што ж гэта так забавіліся? Скаціне не 
давана. Хм, пайсці хоць бульбы ўнесці. 

Бабуля апранула кажушак, узяла кошык і патэ- 
пала ў пагрэбнік. Падышла да жарала, кінула туды 
кошык і ну ступаць на лесвічку. 

-- А-я-яй! -- заенчыла нешта адтуль. 

-. Пан Бог з намі -- што ж гэта? -- Уздрыгнулася 
бабуля ды ходу.-- Хай яго ліха, што ж гэта? -- Па- 
стаяла, падумала.-- Пайду хіба газоўку вазьму. 

Але старая і з газоўкай пабаялася. Стала зноў ча- 
каць хатніх. Прыйшлі яны, і бабуля ім расказала. 

-- Хадзем! -- сказаў Рыгорка. 

Яны пайшлі. Хлопец палез у яму. 

-. А мо не лезь, унучак, хай яго... 

Шаркнула запалка, і ў жарале засвяцілася. 

-- Сабачка, баба, сабачка! А мой жа ты! 

З ямы пачулася пахныкванне. 

Цюціка дасталі і панеслі ў хату. А там ужо мама 
агонь запаліла. 

-- Бедненькі, цюцька, галодненькі,- шкадава- 
ла яна. 

-- Хай яго! Толькі напалохалася,-- смяялася 
бабуля.-- Дальмала: што за звер?.. 

2 От, бедавалі па Лыску. От і сабака будзе. Ба- 
чыш, які ладны,-- казаў тата, папыхваючы люль- 
кай. 

Налілі цюціку капусты. 

г. Бачыш, бачыш, аж чарапок падскоквае! -- 
смяяўся тата. 

2. Нейкая ж зараза ножку перабіла,- гаварыў 
Рыгорка, прыглядаючыся. 

Тата адкашляўся і плюнуў. 

2. Мала хіба дурняў на свеце,-- сказаў ён і зноў 
зацягнуўся дымам. 

-- От дзе -- буху, буху, як у бочку, а ўсё смокча 
махнушу гэтую,-- сказала мама. 

А бабуля Хвядося: 

-- Што ж ты,-- кажа,-- другі б'еш скацінку: 
скацінка ж немая, мілыя, яна не скажа... 

А цюцік толькі аблізваўся ды павільваў тоўстым 
хвосцікам. 

Рыгорка занёе яго ў хлеў, пагладзіў і палажыў 
ля Гнедчынага катуха, а сам пастаяў і пайшоў. 

Цюцік пачаў прыслухоўвацца, нюхаць. Пад ім 
навокал пахла конскім гноем і аржаной саломай, а 
над галавой хрупала сена кабыла. Пачуўшы саба- 
чы дух, яна панюхала і, не датыкаючыся да цюці- 
ка цёплымі, валасатымі губамі, з агідай пырхнула. 
Цюціку здалося, што і яна ўжо ведае пра ягоную 
крыўду і шкадуе яго. Ён пахныкаў ёй трохі, а по- 
тым змоўк. Гнедка хрупала мерна, павольна, чае ад 
часу спыняючыся, каб насцеражыцца, паслухаць... 

Ах, як добра цюціку, як смачна ў жываце, які 
ён пузаценькі, цёплы і мляўкі! 

Цюцік скурчыўся і шчасліва заснуў. 

